

ትልሚ፣ ንዝርኢ ክርዳድ

ሳልሳይ ክፋል

ብ ኣለና

ኢሳይያስ ንዝገበቶ በትረ-ስልጣን ብሰላማዊ መንገዲ ናብ ረብሓ ህዝቢ ኤርትራ ክንቅይሮ ኢና ኢልካ ምሕሳብ፤ ድግምጋም ዕሽነት ኤርትራውያን ጥራይ ኢዩ። ኣብ ቀዳማይን ካልኣይን ክፋላት እዚ ጽሑፍዚ ኢሳይያስ ኣፈወርቂ መሰረቱ ብስዕብን ተንኮልን ዝተበገሰ ስለዝኾነ፤ ኣብ መንጎ እቲ ዝሓለፎ ዓመታትን ሎሚን ናይ ባህሪ ምቕያር ከምጽእ ዘይሕሰብ ኢዩ። ካብ ግዜ ሰብዓታት ክሳብዚ ዘለናዮ መዋእሉ ብተንኮል፣ ታህዲድን ዓመጽን ኢዩ ኣብ ስልጣን ጸኒሑምምበር፤ ብምርጫ ሓፋሽ ቆጽሊ ዝወደቐ ሰብ ኣይኮነን።

እቲ ዝገርም እምበኣር፣ መራሒ ካልኣይ ወገን ህዝባዊ ሓይልታት ዝነበረ ኣብርሃም ተወልደ

(ኣብርሃም ተወልደ ዝብል ቃል ብመራኽቢ ብዙሓን ህግደፍ ኣይተሰምዐን። ስእሊ ኣብርሃም ተወልደ ርእዮ ዝብል ድማ የለን። እዚ ኢዩ ስእሊ ኣብርሃም። እዚ ስእሊ እዚ ካብ ክብሒ ሓደ ኣባል መሪሕነት ዝሓባእኩዎ ኢዩ።) ኣብ ዓላ ምስ ተሰውኣ፣ እቶም ውሑድ ቁጽሮም ተጋደልቲ ናብ ዓሚቕ ሓዘን ኣትዮም ነበሩ። ኢሳይያስ ናብቲ ኣብ ኣፈልባ ዝነበረ ኣባ ተክለሃይማኖት ዝተባህለ ፈላጥ



(ጠንቋላይ) ውዲሉ ኢጋ ምሽት ናብቶም ተጋደልቲ ምስ ተሓወሰ፣ ገና ከይተማኸሩ እንክለዉ ኣኼባ ኣካየደሎም። ኣብቲ ኣኼባ “ድሕሪ መስዋእቲ ኣብርሃም ደኣ ንመን ኢና ሓላፊ ክንመርጽ” ዝብል ሕቶ ኣቕረቡ። ኢሳይያስ ትቕብል ኣቢሉ ከም ዋዛ “ሕጋውያን መራሕቲ ክሳብ እንመርጽ ወላ ንግዚኡ ኣነ ዘይጸንሕ” ከም ዝበሎም ጭብጢ ሰነድ ኣሎ። እምበኣርክስ ኢሳይያስ ከምቲ ብዘይ ምርቓን ቆጽሊን እንዳባ ብኢደ ወነኑ ዘውዲ ዝደፍኦ ንጉሰ ወዲ እልፉ፤ ባዕሉ ብዛእ ኢዱን ተንኮሉን ኢዩ ናብ ስልጣን ዝመጸ።

ኩሉ ዝፈልጦ ሓቂ ድማ ኣብቲ ኣብ ወርሒ ጥሪ 1977 ኣብ ፋሕ-ሳሕል ዝተገብረ ቀዳማይ ውድባዊ ጉባኣ ህዝባዊ ግንባር ብዝለዓለ ድምጺ ዝተዓወተ ኣቶ ሮሞዳን መሓመድ ኑር ኢዩ ዝነበረ። እቲ ድሕሪ ከክልተ ዓመታት ኪካየድ መደብ ዝነበሮ ውድባዊ ጉባኣ ከኣ፣ ኢሳይያስ ክምረጸሉ ዝኸእል ውድባዊ ኩነታት ስለዘይኣኸለ፣ ናብ ዓሰርተ ዓመታት (1977-1987) ተመጠጠ። እምበኣር ኢሳይያስ ምክትል ኮይኑ ክሰርሕ ጠላሕ ስለዘይብሎ፣ ወይ ብልዕሊኡ ኮይኑ ትእዛዝ ዝህቦ ሰብ ስለዘይቅበል፤ ኣብ ኮረሻ ስልጣን ንምድያብ ዘይመሃዞም ጥበባትን ስለያዊ ሽርሒታትን ኣይነበሩን።

ኣብ ምድላው ንካልኣይ ውድባዊ ጉባኣ ጎስጓስ ይግበረሉ ኣብ ዝነበረ ግዜ፣ ባዕሉ ኢሳይያስ ናብ ሙሉእ ደጀንን ቅድመ-ግንባራትን እናተንቀሳቐሰ ሰፊሕ ሰሚናራት ኣካየደ። ኣባላት ‘ሳግም’ (በዓል ኢብራሂም ቶቲል፣ ኣብርሃላይ ክፍለ ወ.ዘ.ተ...) ናብ ውድብ ህዝባዊ ግንባር ይጽንቡሩ ስለዝነበሩ፤ “ሎሚ ኢጋይሽ ይመጽኡና ኣለዉ፣ ውሻጠና ከነጽሪ ኣለና። ኣንጻር ሰለስተ ሓለፋታት ክትቃለሱ ኣለኩም። ጉልበት ተጋዳላይ ዕርድታት ናብ ምስራሕ ጥራይ ክውዕል ኣለምምበር፣ ቤት ጽሕፈታት ሓለፍቲ ክትሰርሑ ኣይግባእን።... ንሕና ንኹሉ ጸብጸባትና ኣብ ሰለፍና ኣተርኢስና ኢና ንጽሕፎ ዝነበርና። ስለዚ ቤ/ጽ ሰርሑ እንተኢሎምኹም፣ እምቢ በሉዎም።” እናበለ ሓያል በይናዊ

ጎስጓስ አካደደ።

እቲ ዝብሎ ዝነበረ ግን ዘይከውን ነገር ኢዩ። እምቢ ንዝበለ ተጋዳላይ ደሓር መንዩ ካብ መቐጻጸዕቲን ማእሰርቲን ሓላፊኡ ከገላግሎ? ነዚ ዝተገንዘበ መሓመድ ግሃ ዝተባህለ ተጋዳላይ፡- ”ያ ኢሳይያስ! ናሕት ኒቃወም፣ ባዕዴን አል መስኡሊን የዱጉና ቢል ዒሳያ... ዎ የርቡጡና ራብጣ ሸዲዳ... እንታ ዌን” ኢሉ ብቋንቋ ዓረብ ክሣረብ እዝክር።

ናብ ኩላተን ናይቲ ሕቡእ ሰልፊ (ኤርትራዊ ማሕበርነታዊ ሰልፊ) ዋህታት፣ ኢሳይያስ አፈወርቂ ክምረጽ ከም ዘለዎ ጎስጓስ ከካደድ ጀመረ። ኣብ ዞባ ዓንበርቦብ ስምኡን ገብረድንግል ሓላፊ ጨንፈር ሰልፊ ኣብ ዝነበረሉ ግዜ፤ ኣብቲ ኣነ ዝነበርኩሉ ዋህታት ብጋህዲ “ተጠንቀቂ ንሮሞዳን ከይትመርጹ፣ ኣብዚ ገባኡዚ ናይ ግድን ኢሳይያስ ክምረጽ አለዎ። ንሕና ኣባላት ሰልፊ ከኣ ነቶም ናብ ገባኡ ዝውከሉ ዘይደቂ ሰልፊ፣ ብፍላይ ከኣ ኣብ ሕጽን ዱሮ ሕጽን ዝርከቡ ነዚ ዕላማዚ ብብዝጥዕም ኣገባብ ክንሕብሮም ይግባእ” በለና።

ኢሳይያስ አፈወርቂ ንምርጫ ካልኣይ ውድባዊ ገባኡ ብመራኹስን ኢንፊዮዥን ኣባላት ሰልፊን ሓለፎ። ኣብቲ ገባኡ ካልእ ዝገንፈለ ጉዳይ እንተነይሩ ከኣ ድጉል ግርጭት ኣባላት ፖለቲካዊ ቤት ጽሕፈት ኢዩ። ቅድም ብዛዕባ ተጋዳላይ መስፍን ሓጎስ ዝበዝሑ ካብ ኣባላት ፖ/ቤ/ጽ “ንኣባል መሪሕነት ክምረጽ የብሉን” ክብሉ እንከለዉ፤ ባዕሉ ኢሳይያስ “ኣንቱም ብጸት ን20 ዓመታት ጠበንጃ ዓጢቂ ዝተጋደለ ሰብሲ ብዘይ ጠቅም ቆሎ ጥጥቕ ካብ ሓላፍነት ውረድ ምባል ግቡእ ኣይኮነን” እናበለ ስለዝተኻላኸለሉ፤ ናብ ኣባል መሪሕነት ተመርጸ።

ካልኣይ ዘሰሓሓበ ጉዳይ ድማ፣ መብዛሕትኦም ኣባላት መሪሕነት “ኣብ ሜላታትና ምትዕጽጻፍ ክንገብር ኣለና” ክብሉ እንከለዉ፤ ኢሳይያስ ግን “ምትዕጽጻፍ...ምትዕጽጻፍ እንተበዚሑ፣ ሓደ መዓልቲ ከኣ ምስባር ኣለ” ዝብል ሃዳዲ መደረ ምስ ገበረ፣ ብናቱ መደምደምታ ገባኡ ተዓጽወ። ኣብቲ ብድሕሪ ናጽነት ኣብ ናቕፋ ዝተገብረ ሳልሳይ ውድባዊ ገባኡ ከኣ ንመሕለፊ ዝኾኖ ድምጺ ኣይረኸበን። ግን ብዕበጡ-ዕበጡ ከም ዝተመርጸ ኣብቲ ገባኡ ብኣግኡ ተፈሊጡ።

ስለዚ ኢሳይያስ አፈወርቂ ብሓፋሽ ተጋደልቲን ህዝቢን ዝመጸን ዝተመርጸን ዘይኮነስ፣ ብሜላን ተንኮልን፤ ከምኡውን ንጀጋኑ ደቀባት ኤርትራ ቀንጺሉን ኢዩ ናብ ኮረሻ ስልጣን ዝደየበ። እቲ ብንግሆኡ ዘርኢ ክርዳድ ዝተለመ ኢሳይያስምበኣር ክሳብ ሎሚ ክበጽሖ ዝደለ፣ ግን ከኣ ገና ዘይበጽሖን ኣብ መንጎ ተስፋን ቅብጸትን ተቐርቂሩ ይጓዓዝ ኣሎ። እቲ ረሳሕ ታሪኹ ከም ጽውጽዋይ ዕንኩራይ ጸጸ ኮይኑ ከይርሳዕ ግን ብብዓቕምና ብጽሑፍ ናብ ህዝብናን ዳሕረዎት ወለዶን ከነመሓላልፎ ይግባእ። ውሽጢን ውሻጠን ህግደፍ እናፈለጡ፤ ንልዕሊ ዓሰርተ ዓመታት ጉዳት ኢሳይያስ ካብ ምግላጽ፣ ትም ዝመረጹውን ኣለዉ። ግን ንሳቶምውን ብመዓልቶም ክጋለጹን ክቕልዑንዮም። እቲ ምንታይ ታሪኽ ናይ ህዝቢ ስለዝኾነ።

ሎሚ ሓቀኛ ታሪኽ ኢሳይያስ አፈወርቂ ምንባብ ከም ክሎሮኩን ፈውሲ ዓሶ ዝመሮም ሰባትኳ እንተሃለዉ፤ ጽባሕ ንግሆ ግን ብግምግሉ ክኸውን ኢዩ። እቲ ምንታይ፣ ኩሉ ዜጋ ክመሃረሉን ካብቲ ፎእን ፋሉልን ኣክያይዳን ተመኩሩ ንመጻኢ ኣብ ገዛእ ሃገሩ ውሕሉል ስርዓተ ምምሕዳር መታን ክሃንጽ። ሎሚቶም ውሑዳት ኢሳይያስን ደቀ-መዛሙርቱን ዋናታት ኤርትራ፣ ንሕናቶም ብዙሓት ድማ ጓኖት፤ ኣብ ገዛእ ሃገርናን ርሰቲናን ኢሳይያስ ኣካራያይ፤ ንሕና ተኻሪይቲ ኮይንናሉ ዘለና ወቕቲ፤ ጽባሕ ኣርበሽቶ ከም ዝግምጠል ታሪኻዊ ግድነት ኢዩ።

እቶም ብውሽጢን ብደገን ዶላራት እናቕሓሙ ዝሕልዉዎ ዘለዉ ኣኸላባት መታን ኣቕዲሞም ክርድኡ ግን ዕሉል፣ ጉሒላን ሓሳድን ኢሳይያስ ኣፈወርቂ ናይ ግድን ሕማቕ ኣዋድቓ ክወድቕ ምኳኑ ይገንዘቡ። ሕቡእ ተልእኾታት ሒዞም፣ ኢድ ኢሳይያስ ጨቢጦም ኣብ ደገ ንዝነበር ኤርትራዊ ከታልሉን ዕምሪ ጎይታኦም ንከናውሑ ኣብ ሸበድበድ ዘለዉን ከኣ ብብቐሩብ ይፍለጡ ኣለዉ። ኣብ ዝሰዕብ ጽሑፋተይ ድማ እቶም ናብ ስለያዊ ስራሓት ኢሳይያስ ዝተዋፈሩ ከኸንዲ ያሒት ዝኾኑ ጉሒላታታ ብዓቕመይ ከጋልጸም ክፍትን እየ።

ኣብዚ ሎሚ ኢሳይያስ ከም ዓርጓድ-ደርሆ ዓርቢ ስቕለት ተኣሲሩሉ ዘሎ ግዜ፣ ከምቲ

ንመዋእሉ ብደም ብዙሓት ዝፋሰጎ፤ ኤርትራ ከአ ብደሙ ክትፋሰግ ኢያ። ኣብ ውሽጢ ሰለስተ ዓመታት ብምዕራብን ምብራቕን ኤርትራ ክልተ ግዜ ናይ ምቕንጻል ፈተነኳ እንተተገብረሉ፣ ኣይሰለጠን። ኢሳይያስ ካብ ግዜ ሰብዓታት ክሳብ ሎሚ ብዙሕ እዋን ብጥይት ተሳሒቱ ኢዩ።

እቶም ናይ ምቕንጻሉ ስጉምቲ ዝወሰዱ ተባዓት ደቂ ህዝቢ ንዕለቱ ተረሺኖምኳ እንተኾኑ፤ እቲ ድጉል ናይ ህዝቢ ሓዊ ግን ከም ንህሪ ሰራው ገሃጽ ይብል ኣሎ። 'ኣይፋል! ንኢሳይያስ ኣይትቕተሉ፣ ወይ ኣንጻር ስርዓት ጎንጻዊ ቃልሲ ከነካይድ ኢና ዝብል ፍልስፍና ካብ ኣፍኩምውን ጡፍ ባሉዎ... እዚ ሰብኣይ እንተተቐተሉ ኣስመራ ዳግማዊት ሞቓድሾ ክትከውን ኢያ' ብምባል ንዜጋታት ናይ ኣእምሮ ጆሆታት ንምግባር ዝገደዩ መራሕቲ ውድባትን ሰልፍታትን ዘለዉ ከኣ፤ ካብ ጸሕፊን ቁርሲ ቡንን ኢሳይያስ ዝጠዓሙን ዝጽቡዩ ዘለዉን ጥራይ ኢዮም።

ከምቲ 'ኣልመክቱብ ማየፍደል' ዝበሃል ምስላ ዓረብ፣ ብዘይ ሰዓቱ ዝኸውን ነገር የለን። ግና ኩሉ ባዕሉ ብሰዓቱ ክመጽእ ኢዩ ኢልካ ምጽባይ፣ ዕሽነትዮ። ገበኛ ኢሳይያስ ካብ ምምስራት ህዝባዊ ሓይልታት ኣብ ስልጣኑ እጩ ኢሉ ሓዲሩ ኣይፈልጥን። እቲ ምንታይ ናይ ደም በዓል ዕዳ ስለዝኾነ። እቶም ንኹሉ ባህርያቱ ኣቐዲሞም ዝነቐሉ ኤርትራውያን ካብ ምምስራት ህዝባዊ ሓይልታት ኣትሒዞም ምስ መከትዎ ኢዮም። ግን ዕሉም ጉሒላ ክበጽሑ ዝወጠኖ ጉዳይ ስለዝነበሮ፣ ገረብ ብሓኽላ ከም ዝበሃል፣ ኣብ መንጎ ሰራዊትን ህዝቢን ሕንፍሽ-ፍሽ እናኣእተወ ጸኒሑ።

ስወርን ግሁድን ተቓውሞታት እናኣጋጠሞ፣ ብሰንክልክል ኢዩ ናብዚ በጺሑ ዘሎ። ሕጂ'ውን ኣብዚ ህዝባዊ ተቓውሞ ጥርዚ በጺሑ ዘሎ እዋን፣ መናውሒ ዕድመ ዝኾኖ ሓድሽ ርኪያም ምርካም ዘጸግሞ ኣይኮነን። እቲ ህዝቢ ኤርትራ ዝምነዮን ዓለምውን ብተደጋጋሚ እትሓቶ ዘላን ጉዳይ ምእዋጅ ምቕም ሰልፍታት ኪገብሮ ይኸእል ኢዩ። ገለ ካብዞም ኣብ ደገ ኮይኖም ንህዝቢ ዕንክሊል ከብሉ ዝጸንሑ መራሕቲ ሰልፍታት ከኣ፤ "እቲ እንደልዮን ክንቃለሰሉ ዝጸናሕናን ጉዳይ ምቕም ሰልፍታት ብሕጊ ስለዝተኣወጀ፣ ንዑናይ ናብ ኣስመራ" ኢሎም ክኣትዉ ከም ዝኸእሉ ብእዋኑ ከነሰተውዕል ይግባኣና።

ኣብ ከምዚ ዝኣመሰለ ብናይ ተንኮላት ዕያር ንዕየረሉ ዘለና ግዜ፣ ምስቲ ብዙሓት ወገናት ዘካይዱዎ ዝነበሩን ዘለዉን ፖለቲካዊ ተጋድሎ፣ ጎድኒ ጎድኑ ጎንጻዊ ኣገባብ ቃልሲ ምምራጽ እዋናዊ ሕቶ ኢዩ። ጎንጻዊ ከመይ ኢዩ? ብከመይ ኣገባብ ኢዩ ክትግበር? ኣበየናይ መሬት? በየናት ሓይልታት ወ.ዘ.ተ... ዝብሉ ሕቶታት ክለዓሉ ባህርያዊ ኢዩ። እቲ መልሲ ግን፣ ስርዓት ህግደፍ ንምእላይ ውድዓዊ ኩነታት በሲሉ ጥራይ ዘይኮነስ፤ ፈጋዕ-ጋዕ ኢሉ ኣብ ዘለዉሉ ግዜ፣ ሙሉእ ህዝቢ ኤርትራን ሓይልታት ምክልኻል ኤርትራን ኣብ ጎድኒ እዚ ጎንጻዊ ኣገባብ ቃልሲ ደው ኪብሉ ከም ዝኸእኩ እቲ ዋና መፍትሕ ናይቲ ጉዳይ ኢዩ።

ኢሳይያስ ብሰላም ስልጣኑ ከረክብ ዘይሕለም ካብ ኮነ፣ ንሕና ድማ ብሰላማዊ ኣገባብ ጥራይ ለውጢ ከነምጽእ ኢልና ምሕሳብ ክንርስዖ ኣለና። ንኣብነት ኣድማ ተጋደልቲ ግንቦት 20 - 1993፣ ድሕሪ ፈተነ ምንቕስቓስ '73፤ ንኢሳይያስ እታ ዝዓበየት ኣስኳላን ዝሓየለት ማትሪክን ነበረት። ኣብታ ሰዓት እቲኣ ተጋደልቲ ንኢሳይያስ ኣፈወርቂ ብዘይ ጃኬት ኮብኪሮም ናብ ኣስመራ ስተድዩም ክወስድዎ ከለዉ፤ ዓቢ ትምህርትን ዕድልን ፈጠሮሙሉ። ኣብቲ ተጋዳላይ ሃይለስላሰ /ሊንጎ/ ከም ኣቦ ዳስ ኮይኑ ነቲ ኣኼባ ዝመርሓሉ ዝነበረ ግዜ፣ ተጋዳላይ 'ኣብ ዱሮ መርዓ ኤርትራ ሕማቕ ከይንረክብ' ብምባል ልቢ ስለዘዕበየ፣ ኢሳይያስ ካብ ጥፍኣት ድሒኑ።

ሽዑ ከም ጲላጦስ "... ኣነ ዝኾነ ሓላፍነት ኣየድልዩንን ኢዩ። ሕጂ እንተተረከብኩምኒ ድማ ሕጉስ እየ!" ክብል ንብዓት ሓርገጽ ነብዐ። ሽዑ ገርህኛታት ኣባላት መሪሕነት ውሽጡን ውሻጡን እናፈለጡ ናይ ልቦና መራግእቲ ኣየትረፉን። ንለውሃትን ግርህናን ህዝብና ግና ጥንቅልዒት ተገምጢሉ ድኣ ረመጽ ተደፈኣሉ'ምበር ካብ ኢሳይያስ ዝተረኸበ ፍትሒስ ዘበት።

እቶም ንልዕሊ 20 ዓመታት ዝተጋደሉ፣ ስለ መነባብሮ ጥራይ ኣድማ ዝገበሩ ገዳይም ተጋደልቲ ከኣ ተቐፊዱን ተቐንጸሉን። ባዕሉ ዕሉል ሽፍታ ኢሳይያስ ኣብ ጋዜጣ ሓዳስ ኤርትራ 4ይ ዓመት ቁ.5 ናይ 17 መስከረም 1994 ሕታም "... ካብ 130 እሱራት 1 ብናጸ ተፋንዮ።

ብመጠንቀቅታ ዝተለቁ 4፣ ዝተረፈቱ 19፣ ዓመትን ፈረቓን ዝተፈርዱ 33፣ ካብ 7 ክሳብ 10 ዓመታት ዝተፈርዱ 8፣ ልዕሊ 10 ዓመታት ዝተፈርዱ ድማ 8 ነበሩዎም” ኢሉ። ብዛዕባ እቶም ሽዑን ሽዑ ብትእዛዙ ዝተረሸኑ 47 ገዳይምን ሓለፍቲን ተጋደልቲ ግን ምንም መግለጺ ኣይሃበን።

ሎሚ ንሕና ካብቲ ሽዑ ዝነበረ ተመኩሮ ክንመሃር ይግባእ። ካብ 130 ሰባት ሓደ ጥራይ ናጻ ተለቂቕ ክበሃል እንክሎ ብሩህ ኢዩ። ኣብ ውሽጢ 20 ናይ ናጽነት ዓመታት ከኣ ከም ወዘቢ ኣብ ሃገራዊ በዓልና ወላ ሓደ ‘ምሕረት’ ዝተገብረሉ እሱር ኣይተሰምዐን።

ስለዚ ናጻ ካብ ፖለቲካ ዝኾነ ሰራዊት፣ ኣብ ኢንዱስትሪ፣ መገገዚያን መስንዓትን ዝሰርሑን ዝተወደቡን ሸቃሎ፣ ብናጻ ማሕበር ዝተወደቡ ተመሃሮ ዩኒቨርሲቲን ኮሌጃትን፣ በብጉጅለ ብማሕበራዊ ደርብታቱ ዝተወደቡ ህዝቢ ኣብ ዘይብላ፣ ከም ወርሒን ጸሓይን ሓንቲ ጋዜጣን ሓንቲ ተለቪዥንን ጥራይ እትውንን ናይ ዘመነ-ኢሳይያስ ኤርትራ፤ ንጨፍጫፊ ስርዓቱ፤ ብሰላማዊ ኣገባብ ቃልሲ ጥራይ ኢና ክንፈትሖ ዝግባእና ዝብሉ ዘለዉ ወራዙት ማዕዶ ከኣ፤ ‘እዛ ብርኩታ እምኒ ኣላታ’ ኢሉ ጥራይ ክሰግሮም።

‘ኣሓ ምስ ሓራዲኣን ማይ ይሰትያ’ ከም ዝበሃል፤ እቶም ኣጸቢቕም ንኢሳይያስን ምስጢራቱን ዝፈልጡ ዝነበሩ መሪሕነት ሙሉእ ዕድል ሃገርን ዕድል ወለዶታትን ተኸፊቱሎም ክነሱ፤ ኣንጻሩ ቅልጡፍ ዝኾነ ስጉምቲ ኣይወሰዱን። ኣከያይዳ፣ ናይ መወዳእታ ሸቶን ጉዕዞን ኢሳይያስ ኣፈወርቂ እናፈለጡ ተገርሁ። ግብረ መልሶም ከም ንህሪ ቀንጠባራ ስለዝቐሃመ ድማ፣ ኣብ መወዳእታ ሂወቶም ከምኡ ቅሂማ። ግን ብደሞም ዝተተኸለ ፈልሲ ሰላምን ደሞክራሲን ናብ ሙሉእ ዓለም ናብ ዘለዉ ዜጋታት ኤርትራ ልሒሙምበር ኣይቀሃመን። እታ ወሊያማ ዝሓለፉ ናይ ተስፋ ሽግ ድማ መብራህታ ናብ ሙሉእ ኤርትራ ንክርኣ ቀሪባ ኢያ።

ኣብቲ እዋንቲ ትልሚ ዘርኢ ክርዳድ ዝተለመ ኢሳይያስ ከም ዳማ ተጸወተሎም። መሪሕነት ህዝባዊ ግንባር ንህዝብን ሰራዊትን ክሕዙ ኣይከኣሉን። ኢሳይያስ ሓደ ኣንጻር ብዙሓት ንክዕወተሎም ዘይመሃዞ ውዲታት ኣይነበረን።

ንሓደ ሚኒስተር ክትከውን ኢኻ፣ ንካልእ ድማ ጀነራል ክሽይመካ እየ ወ.ዘ.ተ... እናበለ ተጓየየ። ንመሰጋገሪ መታን ክጥቀመሉ፣ ሃገራዊ ባይቶ ብህጹጽ ኣቕሞ። ድሕሪ ኣድማ ተጋደልቲ ከኣ፣ ኣብ ሳልስቱ ብዕለት 22 ግንቦት ንባይቶ ብህጹጽ ጸዊዑ፣ ፕረዚደንታዊ ምርጫ ከም ዝካየድ ገይሩን ተመሪጹን። ካብ 104 ብቑዕ ድምጽታት ካኣ 99 ድምጽታት ረኺቡ ከም ዝተዓወተ ተአዊጁ። እቲ ጉዳይ ኣከያይዳ ንኣዳም ገረሞ ኢዩ ነይሩ።

ኢሳይያስ ገና ዘይበጽሖ ጥጅእ ስለዘለዎ ኢዩምበኣር ክንድዚ ዝኣክል መሰክሕ ግፍዕታት ኣብ ልዕሊ ህዝብና ዝገብር ዘሎ። ህዝቢ ኤርትራ ምምሕዳርካ ኣይንደልንዶ ኢሉዎ? ኣብ ውሽጢን ደገን ዘሎ ህዝብና ገንዘብ ኣይንህብንዶ ኢሉ? ጓልናን ወድናን ኣይነኸትትንዶ ዝበለ ኣሎዩ? ናብ ስልጣኑ ዘቋመተ... ወይ ናብ ውልቃዊ ሕሳባቱ ክጸባጸብ ዝደለየ ዜጋዶ ነይሩን ኣሎንዩ? ንሚላን ፖሊሲን መንግስቲ ሃገራ-ኤርትራ ዝኾነን ወገንክ ነይሩዶ?... ብዙሓት ሕቶታት ኣብ እንሓተሉ ግዜ፤ ምንም እንረኽቦ መልሲ የለን።

ስለዚ ኢሳይያስ ኣፈወርቂ ካብ ንግሆ ዝተላእኮ ጉዳይ ስለዘለዎ ጥራይ ኢዩ ክንድዚ በደል ዝፍጽም ዘሎ። ኒሕ ገይሩ ልኡኽ ሓሊቦ ከይበሃል ያኢ! ነታ ዝተበገሰላ ልኡኽ፣ ንሞት መባድልቲ ህዝቢ ኤርትራ ብምግባር፤ ‘ዓወት ወይ ሞት’ ብምባል ነኺሱ ክሕዛ መሪጹ። ንምዝኸኻር ዝኣክል እምበኣር ኣብ መጀመርታ ተስዓታት ዘስምዓና ዝነበረ ዕጥሸው! ‘ዓባይ ኢትዮጵያ’ ኣብ ዝቕጽል ራብዓይ ክፋል ጽሑፊይ ተኸታተሉ።

ሞት ክናና ንኢሳይያስ!

ይቕጽል...